

ΤΗ Δ' ΤΟΥ ΑΥΤΟΥ ΜΗΝΟΣ

Μνήμη τοῦ Ἁγίου Ἱερομάρτυρος Βαβύλα, Ἐπισκόπου Ἀντιοχείας, καὶ τοῦ Ἁγίου καὶ θεόπτου Μωϋσέως τοῦ Προφήτου.

ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰστῶμεν Στίχους ζ' καὶ ψάλλομεν Στιχηρὰ Προσόμοια τοῦ Ἱερομάρτυρος.

Ἦχος πλ. β'

Ὅλην ἀποθέμενοι

Ἐν αἵματι βάψας σου, τὴν ἱερὰν διπλοῖδα, εἰσῆλθες εἰς ἅγια, τῶν ἁγίων ἅγιος σὺ γενόμενος, Βαβύλα ἔνδοξε, καὶ σαφῶς πάντοτε, ἀπολαύεις τῆς θεώσεως, ὠραϊζόμενος, καὶ τῷ μαρτυρίῳ λαμπόμενος, καὶ ἄγγελος δεικνύμενος, ταῖς καθαρωτάταις μεθέξῃσιν, ὅθεν σὲ τιμῶμεν, καὶ πόθῳ ἐορτάζομεν τὴν σὴν, ἱερωτάτην πανήγυριν, ἀξιομακάριστε.

Σιδήρῳ πεδούμενος, ἀνεμποδίστως τὴν τρίβον, διώδευσας Ὅσιε, τὴν πρὸς τὴν οὐράνιον πόλιν φέρουσαν, τὰ σεπτὰ στίγματα, Βαβύλα πάνσοφε, ὥσπερ κόσμον περικείμενος, ἐν ἧ γενόμενος, οἷα νικητῆς ἀληθέστατος, καὶ Μάρτυς ἀπαράτρωτος, καὶ ἱεουργὸς ἱερώτατος, μέλπεις σὺν Ἀγγέλοις, μελωδήμα τὸ θεῖον καθαρῶς, Ἄγιος, Ἄγιος, Ἄγιος, Τριάς ὁμοούσιε.

Ποίμνης προΐστάμενος, τῆς λογικῆς ἱεράρχα, βακτηρία γνώσεως, ἐπὶ χλόην ἔθρεψας ταύτην πιστῶς, καὶ θηρῶν ἔσωσας, καὶ Θεὸν εὐφρανας, τὸν ἐξ ὕψους σὲ ποιμάναντα, ὄν κατενώπιον, τῶν ἀθεωτάτων μακάριε, κηρύττων, ὥσπερ ἄκακον, τέθυσαι ἄρνιον γηθόμενος, μετὰ τῶν ἀκάκων, παιδίων καὶ προσήχθης σὺν αὐτοῖς, θῦμα εὐῶδες ὀλόκληρον, Βαβύλα θεσπέσιε.

Καὶ τοῦ Προφήτου

Ἦχος δ'

Ὡς γενναῖον ἐν Μάρτυσι

Ἐν θυέλλῃ τὴν ἄσαρκον, καὶ ἐν γνώφῃ τὸν αὔλον, Μωϋσῆ τεθέασαι, ὡς χωρεῖν δυνατόν, θεοειδῆς τε γενόμενος, τῆ δόξῃ τῆ κρείττονι, τῷ σαρκίνῳ Ἰσραὴλ, Νομοθέτης κεχείρισαι, ἀλλ' οὐ πέφυκε, νοῦς γεώδης τοῖς θεοῖς ἐμβατεῦειν, ἢ γὰρ χάρις τοῖς ὀρώσι, τὰ λίαν κρείττονα δίδοται.

Ἱερεὺς ἐννομώτατος, στρατηγὸς γενναϊότατος, τῷ παραπικραίνοντι ἀναδέδειξαι, Μωσῆ μαστίζων τὴν Αἴγυπτον, τῆ ράβδῳ δὲ θάλασσαν, διαιρῶν τὴν Ἐρυθρὰν, καὶ βυθίζων ἀλάστορα, καὶ ὑσαύχενα, Φαραῶ σὺν τριστάταις, καὶ διάγων, ἐν ἐρήμῳ καὶ ἐκτρέφων, τὸν Ἰσραὴλ τὸν ἀγνώμονα.

Μωϋσῆ τὸ ὑπόδημα, τῶν ποδῶν λύσον τάχιον, ὁ γὰρ τόπος ἅγιος, ἐν ᾧ ἔστηκας, μὴ τί νεκρώσεως σύμβολον, ἐν σοὶ περιφέροιο, ἐν γὰρ βᾶτω καὶ πυρί, μυστικῶς σοὶ ὀπτάνεται, τὰ παράδοξα, τῆς θεόπαιδος Κόρης, ἐν τῷ ὄρει, τῷ Χωρηῖ ὁ χρηματίζων, τῷ Μωϋσῆ ἀπεφθέγγετο.

Δόξα... Ἦχος πλ. β'

Βάσιμον κρηπίδα ἡ Ἐκκλησία κέκτηται, τοὺς ἱερούς σου ἀγῶνας, Ἱερομάρτυς Βαβύλα, ἦν καὶ φυλάττοις ἀκράδαντον, καὶ ἀνεπιβούλευτον ἐκ λύκων κραταιῶν, κηρύττουσαν τὰς ἀριστείας σου, καὶ μεγαλύνουσαν σὺν σοὶ τὰ νήπια, τὰ ὑπὲρ Χριστοῦ τυθέντα, μετὰ σοῦ μακάριε.

Καὶ νῦν... Θεοτοκίον

Τριήμερος ἀνέστης

Κατάνυξιν οὐ κέκτησαι, ψυχὴ ἀμετανόητε, τί βραδύνεις, τοῦ θανάτου ἢ τομῆ, ἐγγίζει καὶ τὸ τέλος, ἐφέστηκεν ὡς κλέπτῃς, τῇ Θεοτόκῳ δράμε πρόσπεσον.

Ἡ Σταυροθεοτοκίον

Ἐν ξύλῳ τὴν ζωὴν ἡμῶν, ὀρώσα ἢ πανάμωμος, Θεοτόκος, κρεμαμένην μητρικῶς, ὠδύρετο βοῶσα, Υἱέ μου καὶ Θεέ μου, σῶσον τοὺς πόθῳ ἀνυμνούντάς σε.

Εἰς τὸν Στίχον, Στιχηρὰ τῆς Ὀκτωήχου.

Δόξα... Ἦχος πλ. β' Βαβύλα

Βήματι τυράννου παρεστηκῶς, καὶ ἀγωνιζόμενος ὑπὲρ τῆς εὐσεβείας ἐκραύγαζες, ἰδοὺ ἐγὼ καὶ τὰ παιδιά, ἃ μοὶ ἔδωκεν ὁ Θεός, μεθ' ὧν ἐστεφανώθης ἐν οὐρανοῖς, Βαβύλα Ἱερομάρτυς, πρεσβέων ἀπαύστως, τῶν παγίδων τοῦ ἐχθροῦ, ῥυσθῆναι τὰς ψυχὰς ἡμῶν.

Καὶ νῦν... Θεοτοκίον

Τριήμερος ἀνέστης

Παρθένε παναμώμητε, δυσώπησον ὃν ἔτεκες, Βασιλέα, τοῦ παντὸς καὶ Ποιητὴν, ἐν ᾧ ὥρα ὅταν κρίνη, τὸ γένος τῶν ἀνθρώπων, κατοικτειρήσαί με τὸν δούλόν σου.

Ἡ Σταυροθεοτοκίον

Λαὸν τὸν ἀνομώτατον, ἀδίκως καθηλούντά σε, ἐπὶ ξύλου, ἡ Παρθένοσ καὶ ἀγνή, καὶ Μήτηρ σου ὀρώσα, ὡς Συμεῶν προέφη, τὰ σπλάγχνα Σῶτερ διετέρωτο.

Ἀπολυτίκιον τοῦ Ἱερομάρτυρος

Ἦχος δ'

Καὶ τρόπων μέτοχος, καὶ θπόνων διάδοχος, τῶν Ἀποστόλων γενόμενος, τὴν πρᾶξιν εὔρες Θεόπνευστε, εἰς θεωρίας ἐπίβασιν, διὰ τοῦτο τὸν λόγον τῆς ἀληθείας ὀρθοτομῶν, καὶ τὴ πίστει ἐνήθλησας μέχρις αἵματος, Ἱερομάρτυς Κυπριανέ, πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Καὶ τοῦ Προφήτου

Ἦχος β'

Τοῦ Προφήτου σου Μωϋσέως τὴν μνήμην, Κύριε, ἐορτάζοντες, δι' αὐτοῦ σὲ δυσωποῦμεν, Σῶσον τὰς ψυχὰς ἡμῶν.

ΕΙΣ ΤΟΝ ΟΡΘΡΟΝ

Κανὼν τῆς Ὀκτωήχου εἰς, καὶ τῶν Ἁγίων δύο. Ὁ Κανὼν τοῦ Ἱερομάρτυρος, ποίημα Θεοφάνους. Οἱ δέ, Ἰωάννου Μοναχοῦ, ἀλλ' οὐδετέρου τούτων δοκεῖ κάλαμος εἶναι.

Ὦδὴ α' Ἦχος πλ. β'

Ὡς ἐν ἠπιέρῳ πεζεύσας

Τὴν τῶν οἰκείων αἱμάτων ὡς Μωϋσῆς, ἐρυθραίαν θάλασσαν, ἀκυμάντως διελθῶν, Βαβύλα μακάριε Θεῷ, ἐπινίκιον ὠδήν, ἐβόας ἄσωμεν.

Σὺ τῶν γηϊνῶν τὸν πόθον τῷ θεϊκῷ, ὑποτάξας ἔρωτι, κατεφρόνησας τοῦ ζήν, Βαβύλα μακάριε Χριστοῦ, ἐπειγόμενος ἰδεῖν τὴν ὠραιότητα.

Τῆς ὑπερθέου Τριάδος ὡς ἐραστής, τοῖς τρισὶ συνέθανες, ἀγαλλόμενος παισί, Βαβύλα μακάριε τὴν σὴν, Προϊέμενος ψυχὴν, τῷ ταύτης ἔρωτι.

Θεοτοκίον

Τὸν σεαυτῆς τετοκυία Δημιουργόν, ὡς αὐτὸς ἠθέλησεν, ἐξ ἀσπόρου σου γαστρός, ὑπὲρ νοῦν σαρκούμενον Ἀγνή, τῶν κτισμάτων ἀληθῶς ἐδείχθης Δέσποινα.

Κανὼν τοῦ Προφήτου, οὔ ἢ Ἀκροστιχίς.

Μωσῆς Προφητῶν πρῶτος, αἰνεῖσθω λόγοις.

Ἐν τοῖς Θεοτοκίοις.

Κλήμεντος.

Ὦδὴ α' Ἦχος δ'

Θαλάσσης τὸ ἐρυθραῖον

Μωσῆς Προφητῶν αἰνεῖσθω πρότερος, ὡς ἐνώπιω Θεῷ, συνομιλήσας πρῶτος ἐμφανῶς, ἐν προσώπῳ πρὸς πρόσωπον, οὐκ αἰνιγμάτων φάσμασιν, ἀλλ' ὡς ἐν εἶδει σαρκός βλέψας αὐτόν.

Ὡς θεῖον δημαγωγὸν καὶ ῥύστην σε, τοῦ συγγενοῦς Ἰσραὴλ, Μωσῆ θεόπτα δέδωκε Θεός, τῷ πατρὶ ὥσπερ ἠΰξατο, ἐπαγγελίας ῥήματι, προμνηθέντι σου τὴν γέννησιν.

Σοφίας σὲ θησαυρὸν ἐφεύραντο, αἱ γενικαὶ ἀρεταί, ἐγκεκρυμμένον γνώσει τοῦ Θεοῦ, ὡς ἐν θήβῃ θεόπτα, Μωσῆ, διὸ σὲ ἀνεθρέψατο, ἡ βασιλὶς καὶ θεία πρόνοια.

Ἐρνήσω θεοπτικῶς Πανεύφημε, ἐκ βρέφους πᾶσαν θηλήν, τῷ δὲ γνησίῳ γάλακτι τραφεῖς, προεδήλους σαφέστατα, τῆς πρὸς Θεὸν ἐγγύτητος, τὸ ὑπεραίρόν σου ἀξίωμα.

Θεοτοκίον

Κατέπτηξ ἰδὼν Μωσῆς παράδοξον, ἐν πρώτοις θέαμα, βᾶτον καὶ φλόγα, ξένην συμπλοκὴν, τὸν Θεὸν ἐκ Παρθένου Μητρός, προζωγραφοῦσαν ἄφθαρτον, ὃν διαβάς τοὺς χρόνους εἶδε σαρκί.

Τοῦ Ἱερομάρτυρος

Ὡδὴ γ'

Οὐκ ἔστιν Ἅγιος ὡς σὺ

Οὐκ ἔστιν Ἅγιος ὡς σὺ, Κύριε ὁ Θεός μου, ὁ ὑψώσας τὸ κέρασ, σοῦ Βαβύλα τοῦ πιστοῦ, καὶ στεφανώσας αὐτόν, τῷ στεφάνῳ τῆς ὁμολογίας σου.

Μαρτύρων γέγονεν ἰσχύς, Κύριε ὁ Σταυρός σου, στερεώσας τοὺς παῖδας, σὺν Βαβύλα τῷ κλεινῷ, καὶ καθελῶν δι' αὐτῶν, τὰ τῆς πλάνης ἄθεα φρυάγματα.

Ἰσχύς ἐξέλιπε Χριστέ, διαβόλου εἰς τέλος, τοῖς ἀκάκοις παισὶ γάρ, καὶ Βαβύλα τῷ κλεινῷ, ἠττᾶται ὁ ἰσχυρός, καὶ γελᾶται ὑπ' αὐτῶν παιζόμενος.

Θεοτοκίον

Ἰσχύς μου ὕμνησις Χριστός, ὁ ἐκ σοῦ ἀνατείλας, περικείμενος σάρκα, Θεοτόκε δουλικήν, καὶ ἐκ δουλείας ἡμᾶς, διαβόλου σώζων ἀγαθότητι.

Τοῦ Προφήτου

Τόξον δυνατῶν ἠσθένησε

Ὅλωσ τῆς ἀρρήτου γνώσεως, ἐπλήσθης θεόπτα, τὸ γὰρ Πνεῦμα τὸ Πανάγιον, δι' Ἀγγέλου τὴν τῶν ἀρχαίων, ἐμυήσατό σε γνῶσιν τρανῶς.

Φέρων τηλαυγῶς τὰς θείας αὐγάς, ταῖς θεοσημεῖαις, κατέπληττες Αἴγυπτον, μεταβάλλων τὴν τῶν στοιχείων, παραδόξως φύσιν Πάνσοφε.

Ἡύγει τὸ ὠραῖον κάλος σου, τὴν ἐκ θείας σου αἴγλης, λαμπρὰν ἀστειότητα, καὶ πρὸς θεῖαν ἀπλήστως πάντας, ἐπεσπάσω ὠραιότητα.

Θεοτοκίον

Ἦχθης τοῦ φρικτοῦ ὀράματος, πρὸς ἐκστατικὴν κατανόησιν Πάνσοφε, ἀλλ' ἐσχέθης φωνὴ Κυρίου, τοῦ τεχθέντος ἐκ Παρθένου σαρκί.

Ὁ Εἰρμός

Τόξον δυνατῶνησθένησε, καὶ οἱ ἀσθενοῦντες περιεζώσαντο δύναμιν, διὰ τοῦτο ἐστερεώθη, ἐν Κυρίῳ ἡ καρδία μου.

Κάθισμα τοῦ Ἱερομάρτυρος

Ἦχος γ' Θείας πίστεως

Ζέων πίστεως ὁμολογία, πλάνης ἔσβεσας κακοδοξίαν, στηλιτεύσας τῶν εἰδώλων τὸ ἄθεον, καὶ ὀλοκαύτωμα θεῖον γενόμενος, θαυματουργαίαις δροσίξεις τὰ πέρατα, Πάτερ Ὅσιε, Χριστὸν τὸν Θεὸν ἰκέτευε, δωρήσασθαι ἡμῖν τὸ μέγα ἔλεος.

Δόξα... τοῦ Προφήτου

Ἦχος δ' Ἐπεφάνης σήμερον

Προφητῶν ἀπάντων σε, πρῶτον ὡς ὄντα, εὐσεβῶς γινώσκοντες, ἀνευφημοῦμεν οἱ πιστοί, πρῶτος Θεὸν

γὰρ ἐώρακας, ὡς δυνατὸν ἦν, ἀνθρώπῳ θεάσασθαι.

Καὶ νῦν... Θεοτοκίον

Τὴν θερμὴν ἀντίληψιν, τῶν ἐν ἀνάγκαις, τὴν ἡμῶν βοήθειαν, καὶ πρὸς Θεὸν καταλλαγὴν, δι' ἧς φθορὰς ἐλυτρώθημεν, τὴν Θεοτόκον πιστοὶ μακαρίζομεν.

Ἡ Σταυροθεοτοκίον

Ἐπὶ ξύλου βλέπουσα, ἀναρτηθέντα, τὸν Υἱὸν σου Πάναγνε, σπλάγχνα μητρῶα γοερῶς, σπαρασσομένη ἐκραύγαζες, Οἴμοι! πῶς ἔδυσ, τὸ φῶς μου τὸ ἄχρονον.

Τοῦ Ἱερομάρτυρος

Ὦδὴ δ'

Χριστὸς μου δύναμις

Χριστὸς μου δύναμις, Θεὸς καὶ Κύριος, πρὸ βημάτων ἐβάας τυραννικῶν, ἀπειλαῖς ἀπτόητος, Ἱερομάρτυς Βαβύλα, ἐν Κυρίῳ ἀγαλλόμενος.

Θυσίαν ἄμωμον, φρικτὴν ἀναίμακτον, τῷ Κυρίῳ προσφέρων, καὶ σεαυτὸν, σφάγιον δι' αἵματος, Ἱερομάρτυς Βαβύλα, ἀκηλίδωτον προσήγαγες.

Τῶν παίδων Ὅσιε, τὸ νέον φρόνημα, ὡς σοφὸς παιδοτρίβης πνευματικῶν, ἀποτρέφων γάλακτι Ἱερομάρτυς Βαβύλα, εἰς τελείωσιν κατήρτισας.

Θεοτοκίον

Ναὸν πανάγιον, Θεοῦ γινώσκοντες, σὲ τὴν ἄσπιλον μόνην, καὶ τῶν πιστῶν, πάντων ὑπερέχουσαν, ἱερωτάταις σὲ φωναίς, Θεοτόκε μακαρίζομεν.

Τοῦ Προφήτου

Ἐπαρθέντα σὲ ἰδοῦσα

Τῆς ἰσχυρότητος τῆς γλώττης καὶ τῆς φωνῆς σου, διαμειφθεῖσης θεῖα προνοία θεόπτα, φρικτῶν μυστηρίων Θεοῦ, ἐδείχθης διάκονος, καὶ πληγαῖς ἐμάστιξας Αἴγυπτον.

Ὡς παράδοξος ἡ κλήσις σου ὧ θεόπτα, ὡς φοβερὰ τὰ ἔργα τῶν σῶν τεραστίων! ὧπται γὰρ ὁ ὢν σοὶ Θεός, καὶ δόξη ὑψώσας σε,, Ἰσραὴλ Σωτήρα ἀπέστειλε.

Νομοθέτην παραδόξων καὶ δυσεφίκτων, τοῦ Θεοῦ διδαγμάτων, ὑμνούντες σε πίστει, κράζομεν θεόπτα Μωσῆ, τὴν ἴλεων αἴτησαι, τοῦ Θεοῦ ἡμῖν θεῖαν δύναμιν.

Πᾶν πρωτότοκον ἐπάταξας τῆς Αἰγύπτου, ὡς ὁ Χριστὸς δαιμόνων ἐνέκρωσε κράτος, τύπος γὰρ τοῦ μέλλοντος, τὰ σοὶ ἐνεργούμενα, ἀληθῶς ὑπῆρχον Ἀοίδιμε.

Θεοτοκίον

Μὴ ἐγγίσης ἐν τοῖς ὧδε, Μωσῆς ἀκούσας, Θεοῦ φωνῆς βοώσης, ἐκ φλογὸς καὶ τῆς βātu, ἅγιος ὁ τόπος γὰρ, εἰκότως προέγραψεν, ἐν σαρκὶ τεχθήσεσθαι Χριστὸν ἐξ Ἀγνῆς.

Τοῦ Ἱερομάρτυρος

Ὦδὴ ε'

Τῷ θείῳ φέγγει σου

Τὴν θεῖαν χάριν σου Ἰησοῦ, ὁ ἱερομάρτυς Βαβύλας, ὄντως ἐξ ὕψους ἐδέξατο, ὡς καὶ παῖδας νέους, πρὸς σὴν ἀγάπησιν, ἀλείφειν καὶ θανάτου πρὸς καταφρόνησιν.

Τῇ θεῖα γνώσει σου ἐλλαμφθεῖς, ὁ Ἱερομάρτυς Βαβύλας, πάντας ἐδίδασκε Κύριε, σὲ εἰδέναι μόνον Θεὸν τὸν ὄντως Θεόν, ἐκ ζόφου καὶ τῆς πλάνης ἀνακαλούμενον.

Τῇ θεῖα ψήφῳ σου προκριθεῖς, ὁ ἱερομάρτυς Βαβύλας, τὴν λογικὴν νέμειν ποιήσῃ σου, σοὶ προσφέρει Λόγε Θεοῦ, τὸ αἷμα αὐτοῦ, πρὸς τρίβον σωτηρίας, πάντας σοφῶς ὀδηγῶν.

Θεοτοκίον

Ἵπὲρ τῶν δούλων σου τὸν ἐκ σοῦ, Πάναγνε Δεσπότην τοῦ παντός, ἐκδυσωποῦσα ἰκέτευε, πάσης ἐναντίας βλάβης λυτρώσασθαι, τοῦ σὲ ὁμολογοῦντας Παρθενομήτορα.

Τοῦ Προφήτου

Σὺ Κύριέ μου φῶς

Ῥαρίζεις Ἐρυθράν, καὶ δεικνύεις ἰσχὺν τοῦ Θεοῦ, τὴν ῥάβδω σου ᾧ θεόπτα, καὶ χαράττεις ἐν ταύτῃ, Σταυροῦ τὴν θείαν δύναμιν.

Ὡ τὸλμης προσφιλοῦς! ᾧ ἀπλότητος ψυχῆς καθαράς! Εἴ ἔγνωσ με παρὰ πάντα, πρὸς Θεὸν ὁ θεόπτης φησί, γνωστῶς μοὶ φάνηθι.

Τὴ πέτρα σκεπασθείς, οὐ Θεοῦ εἶδες πρόσωπον, ὡς κρύφιον ᾧ θεόπτα, τὴν δὲ σαρκωσιν ἔγνωσ, τοῦ Λόγου ὡς ὀπίσθια.

Οὖων ὑετόν, ἀντὶ ὕδατος Μάννα ποτέ, Μωσῆς ἐστὶν ὁ θεόπτης, ὁ δοὺς ὀρτυγομήτρας, τροφὴν τῷ Ἰσραὴλ δι' εὐχῆς.

Θεοτοκίον

Εἰσέδυσ αἰσθητῶς, τῷ γνόφω καὶ ἔμαθες, τὰ ἄρρητα ᾧ θεόπτα, ὡς μέλλει ἐκ Παρθένου, Θεὸς σαρκὶ τεχθήσεσθαι.

Τοῦ Ἱερομάρτυρος

Ὡδὴ ς'

Τοῦ βίου τὴν θάλασσαν

Τοῦ βίου τὴν θάλασσαν, τῷ τῆς πλάνης καθορῶν, κυμαινομένην κλύδωνι, Βαβύλας ὁ ἀοίδιμος ἀθλητῆς, ἐβόα, Ἀνάγαγε, ἐκ φθορᾶς τὴν ζωὴν μου Πολυέλεε.

Χριστὸν ἐκμιμούμενος, πρὸ τῆς ποιίμνης τὴν ψυχὴν, τὴν ἑαυτοῦ προδέδωκεν, ὁ ἀοίδιμος Μάρτυς καὶ ἀθλητῆς, ζωὴν πρὸς αἰώνιον, ἐκ φθορᾶς τοῦ θανάτου μεθιστάμενος.

Τῶν Παίδων τὸ ἄστατον, ἐπεστήριζε σοφῶς, τοῖς ἑαυτοῦ παθήμασι, Βαβύλας ὁ ἀοίδιμος ἀθλητῆς, ζωὴν πρὸς οὐράνιον, ἀπὸ γῆς μεταφέρων ὁ πανεύφημος.

Θεοτοκίον

Δεσμῶν ἀπολέλυμαι, καταδίκης καὶ ἀράς, εὐλογημένη Πάναγνε, τῷ τοκετῷ σου, μόνη γὰρ ἐπὶ γῆς, Θεὸν ἐσωμάτωσας, καθαρῶν ἐξ αἱμάτων σου Πανάμωμε.

Τοῦ Προφήτου

Θύσω σοί, μετὰ φωνῆς

Στρατεῖαν, κεκτημένος Θεοῦ Ἰσραὴλ δυνατὴν, τὰ μὲν ἐπὶ τῆς κακίας, Χαναναίων ἔθνη ἐξαφανίζεις, τῷ λαῷ σου, κατακληροδοτεῖς δὲ τὴν γῆν τὴν αὐτῶν.

Ἀρρήτως, ὑπελθὼν ἐν τῷ γνόφω τῷ θείῳ Μωσῆ, οὗ ὁ Θεὸς ἦν καλῶν σε, τὰς γραφεῖσας πλάκας δακτύλω αὐτοῦ, τῶν νομίμων, ὑπεδέξω ὡς μέγας θεράπων αὐτοῦ.

Ἰστησιν, ὑπακούειν Θεὸς τῆς φωνῆς αὐτοῦ, τὸν Μωϋσῆν τὸν θεόπτην, κατενώπιον τοῦ λαοῦ ἐμφανῶς, ἵνα δείξη, φοβερὸν μετὰ δόξης τὸν μύστην αὐτοῦ.

Νόμιμοι, ὡς τῆς χάριτος παῖδες ὑπάρχοντες, τὴν εὐλογίαν τρυγῶμεν, εὐφημοῦντες Μάκαρ σε, καὶ Ἐβραίους, ὡς πὲρ πάλαι Ἰακώβ, τὸν Ἡσαὺ νὺν περνίζοντες.

Θεοτοκίον

Νεύματι, θεϊκῷ σὲ προγράφει Μωσῆς ὁ κλεινός, ὡς κιβωτὸν Θεοτόκε, ταῖς ἀγαθαῖς τοῦ Πνεύματος

πανταχόθεν, ὡς χρυσίω, κατακεκαλυμμένην εἰς δόξαν Θεοῦ.

Ὁ Εἰρμός

Θύσω σοί, μετὰ φωνῆς αἰνέσεως Κύριε, ἡ Ἐκκλησία βοᾷ σοί, ἐκ δαιμόνων λύθρου κεκαθαρμένη, τῷ δι' οἶκτον, ἐκ τῆς πλευρᾶς σου ρεύσαντι αἵματι.

Κοντάκιον τοῦ Ἱερομάρτυρος

Ἦχος πλ. δ'

Ὡς ἀπαρχὰς τῆς φύσεως

Ὡς εὐσεβείας κήρυκα, καὶ ἀθλητῶν ἐδραῖωμα, ἡ Ἐκκλησία δοξάζει σὲ ἔνδοξε, λαμπруνομένη σήμερον, ἀλλ' ὡς ἔχων παρρησίαν, ἐν εἰρήνῃ τελεία, τοὺς ἀνυμνούντάς σε, τὸν Χριστὸν φυλαχθῆναι δυσώπησον, ὦ Πολύαθλε.

Ὁ Οἶκος

Τὴν τοῦ κόσμου σαφῶς ματαιότητα, ἐννοῶν ὁ τοῦ κόσμου ἀλλότριος, καὶ τὰ πάθη Χριστοῦ μιμησάμενος, τὰ τοῦ σώματος πάθη ἐνέκρωσας, καὶ τὸν σταυρόν σου ἀράμενος, ἠκολούθησας Μάρτυς τῷ Κτίστη σου, καὶ συμμέμων αὐτῷ νῦν ἰκέτευε, ὑπὲρ τῶν σὲ τιμώντων ἀληθῶς, ὦ Πολύαθλε.

Σ υ ν α ξ ἄ ρ ι ο ν

Τῇ Δ' τοῦ αὐτοῦ μηνός, Μνήμη τοῦ Ἁγίου Ἱερομάρτυρος Βαβύλα, Ἐπισκόπου Ἀντιοχείας τῆς μεγάλης, καὶ τῶν σὺν αὐτῷ Ἁγίων τριῶν παιδῶν, οἱ διὰ ξίφους ἐτελειώθησαν.

Στίχοι

- Ὁ Χριστὸν αὐτὸν Βαβύλας θύων πάλαι,
- Χριστῷ προθύμως θύεται διὰ ξίφους.
- Εἰς τοὺς παῖδας

Στίχοι

- Ὑπὲρ μεγίστου Δεσπότη Θεοῦ Λόγου,
- Τρέχουσι θερμῶς πρὸς ξίφος τὰ παιδία.
- Παῖδας καὶ Βαβύλαν πέφνε ξίφος ἀμφὶ τετάρτην.

Τῇ αὐτῇ ἡμέρα, ὁ Ἅγιος Βαβύλας, ὁ ἐν Ἀντιοχείᾳ διδάσκαλος, σὺν τοῖς ὑπ' αὐτὸν ὀγδοήκοντα τέσσαρσι παισὶ, ξίφει τελειοῦται.

Στίχοι

- Μαθήσεώς σοι μισθὸς ἐκ τῶν παιδίων,
- Βαβύλα θεῖε τῆς τομῆς κοινωνία.

Ὁ Ἅγιος προφήτης Μωϋσῆς ἐν εἰρήνῃ τελειοῦται.

Στίχοι

- Οὐκ ἐκ πέτρας νῦν, οὐδ' ὀπισθίων μέρει,
- Μωσὴ θεωρεῖς, ἀλλ' ὅλον Θεὸν βλέπεις.

Τῇ αὐτῇ ἡμέρα, Μνήμη τῆς Ἁγίας Ἑρμιόνης, μιᾶς τῶν θυγατέρων Φιλίππου τοῦ ἀποστόλου.

Στίχοι

- Χωρεῖς πρὸς αὐτοὺς οὐρανοὺς Ἑρμιόνη,
- Ἑρμαῖον εὐρηκυῖα τὴν σωτηρίαν.

Οἱ Ἅγιοι Θεότιμος καὶ Θεόδουλος, οἱ ἀπὸ δημίων πιστεύσαντες, πυρὶ τελειοῦνται.

Στίχοι

- Θεότιμος τέθηκε σὺν Θεοδούλῳ,
- Τιμὴν σὺν αὐτῷ δουλικὴν δούς Κυρίῳ.

Τῇ αὐτῇ ἡμέρα, Μνήμη τῶν Ἁγίων Μαρτύρων Κεντυρίωνος, Θεοδώρου, Ἀμιανοῦ, καὶ Ἰουλιανοῦ, ὀρμωμένων ἐκ κόμης Κανδαύλης.

Στίχοι

- Ὁ Κεντυρίων πῦρ πόθου θείου πνέων,

- Ψυχὴν προθύμως εἰς τὸ πῦρ ἀποπνέει.
- Τριττοῖς ἀθληταῖς, ἢ πυρὰ κλίμαξ ξένη,
- Δι' ἧς ἀνήλθον οὐρανοῦ πρὸς τὸ πλάτος.

Τὴ αὐτὴ, ἡμέρα, Μνήμη τῶν Ἁγίων Μαρτύρων Πετρωνίου, Χαριτίνης, Ζαρβήλου (ἢ Σαρβήλου), Θαθουήλ, καὶ Βεβαίας.

Στίχοι

- Τμηθέντες ἄμφω θαθουήλ καὶ Βεβαία,
- Ζωὴν βεβαίαν εὖρον ἀντ' ἐψευσμένης.
- Βέβηλον ὁ Ζάρβηλος οὐ σέβων σέβας,
- Ἄνδρῶν βεβήλων χερσὶ βάλλεται λίθοις.

Τὴ αὐτὴ ἡμέρα, Μνήμη τῶν ἁγίων τρισχιλίων ἑξακοσίων εικοσιοκτώ Μαρτύρων.

Ταῖς αὐτῶν ἁγίαις πρεσβείαις, ὁ Θεός, ἐλέησον ἡμᾶς. Ἀμήν.

Τοῦ ἱερομαρτυρος

Ὦδὴ ζ'

Δροσοβόλον μὲν τὴν κάμινον

Αἰουράναι δυνάμεις κατοπτεύουσαι, παίδας καὶ παιδοτρίβην ὁμοῦ, κατὰ τῆς πλάνης, νικηφόρους δυνάμει τοῦ Σταυροῦ, ἐβῶν χορεύουσαι Χριστῷ, Εὐλογητὸς εἶ ὁ Θεός, ὁδοῦς τὴν νίκην αὐτοῖς.

Ἡ φωσφόρος τοῦ Δεσπότη κατελάμπρυνε, χάρις τοὺς συνελθόντας πιστοὺς, ὁ αἰοίδιμός τε Βαβύλας στεφανηφορῶν, προτρέπει συγκαίροντας βοᾶν, Εὐλογητὸς εἶ ὁ Θεός, ὁ τῶν Πατέρων ἡμῶν.

Τῶν τυράννων μὲν ἠπόρει ἢ ἐπίνοια, βοηθεῖν τοῖς μὴ οὔσι θεοῖς, τὴ Τριάδι δὲ τὴ Ἁγία Βαβυλας ὁ κλεινός, προτρέπει Πιστοὺς τοῦ ἐκβοᾶν, Εὐλογητὸς εἶ ὁ Θεός, ὁ τῶν Πατέρων ἡμῶν.

Θεοτοκίον

Λαμπροτάταις ἀστραπαῖς σου καταλάμπρυνον, τὴν ζοφερὰν καρδίαν μου, ἢ κυήσασα ἐπὶ γῆς τὸν ἥλιον Χριστόν, Παρθένε, ἢ ψάλλομεν ἀεὶ, Εὐλογημένη ἢ Θεὸν σαρκὶ κυήσασα.

Τοῦ Προφήτου

Ἐν τῇ καμίνω

Ἐν θεοπτίαις, τῶν ἀπορρήτων θεῖος γραφεὺς γεγονῶς, πᾶσαν τὴν σοφὴν ἰδέαν σὺ τῆς σκηνηῆς, διὰ λόγων τεχνησάμενος, τῷ ἀρχιτέκτονι, Βεσελεὴλ παρέθου τὴν πρᾶξιν Μωσῆ.

Ἱερατεύειν, θρασυστομήσας πάλαι Κορὲ μετὰ σοῦ, ὥφθη κατελθῶν εἰς Ἄδου παγκλήρως ζῶν, τοῦ Θεοῦ σοὶ τὸ αἰδέσιμον, Μωσῆ φυλάττοντος, βασιλείας καὶ ἱερατείας ὁμοῦ.

Συστρατηγῶν σοί, τοῦ Ἰουδαίων ἔθνους πάλαι Μωσῆ, ὥφθη Μιχαὴλ ὁ Ἄρχων τῶν οὐρανῶν, καὶ τοῦ σώματός σου θεῖος φρουρός, τὸν γὰρ ἀρχέκακον, ἀνθεστηκότα οὗτος κατήσχυνε.

Θεοτοκίον

Τοῦ Ααρῶν σε, ἢ θεία ράβδος βλαστάνειν ἐδήλωσε, πᾶσι Θεοτόκε λύσιν ἁμαρτιῶν, ἰλασμός γὰρ βροτοῖς γέγονας, καὶ ἀπολύτρωσις, τῆς φρικτῆς τοῦ Θεοῦ πρὸς ἡμᾶς ἀπειλῆς.

Τοῦ ἱερομάρτυρος

Ὦδὴ η'

Θεὸν Πατέρα δημιουργόν

Ἡ μνήμη σήμερον ἀδελφοί, τοῦ Ἱερέως καὶ Μάρτυρος Βαβύλα, τοῦ ἐν φλογὶ Νεανίας ἄδειν προτρέπεται, Εὐλογεῖτε, τὸν Κύριον τὰ ἔργα, καὶ ὑπερυψοῦτε, εἰς πάντας τοὺς αἰῶνας.

Οίνεοι σήμερον φοιτηταί, τοῦ Ἱερέως καὶ Μάρτυρος Βαβύλα, σὺν τῷ πρεσβύτῃ στεφθέντες ἄδειν προτρέπονται, Εὐλογεῖτε τὸν Κύριον τὰ ἔργα, καὶ ὑπερυψοῦτε, εἰς πάντας τοὺς αἰῶνας.

Τὸ χρίσμα τὸ Ἱερατικόν, τοῦ Ἱερέως καὶ Μάρτυρος Βαβύλα, ἐν τῇ τοῦ αἵματος χύσει πλέον δοξάζεται, διὰ τοῦτο τὸν Κύριον ὑμνεῖτε τὰ ἔργα, καὶ ὑπερυψοῦτε εἰς πάντας τοὺς αἰῶνας.

Θεοτοκίον

Θεὸν ἐκύησας ἐν σαρκί, τὸν κατέχοντα χειρὶ τὰ πάντα, καὶ ἐν ἀγκάλαις Παρθένε τοῦτον ἐβάστασας, ὄν ὑμνοῦσιν ὡς Κύριον τὰ ἔργα, καὶ ὑπερυψοῦσιν, εἰς πάντας τοὺς αἰῶνας.

Τοῦ Προφήτου

Χείρας ἐκπετάσας Δανιήλ

Θεράπων εικότως τοῦ Θεοῦ, ὡς πρῶτος ἤκουσας καὶ ἔργοις γέγονας, διὸ ἐγνώσθη σοὶ κυριος, ὑπὲρ πάντας τοὺς προφήτας Μωσῆ, καὶ ἐνοικίησας σοὶ πιστῶς, ψάλλειν ἐδίδαξεν, Εὐλογεῖτε πάντα τὰ ἔργα Κυρίου τὸν Κύριον.

Ὡς μύστης Θεοῦ καὶ λειτουργός, καὶ βασιλεύς, Ἰσραήλ, Μωσῆ θεόπτα δειχθεὶς, Χριστὸν ἐκήρυξας ἔρχεσθαι, ἐν σαρκὶ προδιαγράψας αὐτοῦ, τὴν πρὸς ἀνθρώπους φοβερὰν καὶ θείαν ἔλευσιν, οὗ καὶ τύπος ἔμψυχος ὄφθης σαφῶς, καὶ Προφήτης πιστός.

Λόγου προφητείας τὸν λαόν, καὶ νόμου διαταγαῖς καθοδηγήσας πιστῶς, σημείων τέρασιν ἴθυνας, καὶ θαυμάτων ἐπιδείξεσιν, ὑπὸ Θεοῦ δὲ προσκληθεὶς, ἐν γῇ θεόπτα Μωάβ, προσετέθης, πρὸς τοὺς πατέρας τοὺς σοὺς μετὰ δόξης πολλῆς.

Ὅρει ἐπιβάς ὡς οὐρανῶ, Θεοῦ προστάξαντος κατείδες πνεύματι, τὴν τῶν πραέων γῆν Πάνσοφε, αἰσθητῶς δὲ κατενόησας, ἐπαγγελίας τὴν τρυφήν, καὶ μεταστάντος ἐκ γῆς, ἐπεκρύβη, οἰκονομία Θεοῦ καὶ τὸ σκῆνός σου.

Θεοτοκίον

Οὐδεὶς προακήκοε πρὸ σοῦ, θεόπτης ἔνδοξε, Μωσῆ θεράπον Χριστοῦ, διότι ἅπαντα ἔβλεψας, τῆς Παρθένου τὰ ἰνδάλματα, προδιαγράφοντα αὐτῆς τὴν θείαν γέννησιν, ἐν φλογὶ γὰρ βάτου, κατείδες μορφήν τὴν ἀόρατον.

Ὁ Εἰρμός

Χείρας ἐκπετάσας Δανιήλ, λεόντων χάσματα ἐν λάκκῳ ἔφραξε, πυρὸς δὲ δύναμιν ἔσβεσαν, ἀρετὴν περιζωσάμενοι, οἱ εὐσεβείας ἐρασταὶ Παῖδες κραυγάζοντες, Εὐλογεῖτε, πάντα τὰ ἔργα Κυρίου τὸν Κύριον.

Τοῦ Ἱερομάρτυρος

Ὡδὴ θ'

Θεὸν ἀνθρώποις ἰδεῖν

Χριστὸς ἀνθρώποις ὁδὸν ὑπέδειξε, διὰ Σταυροῦ πρὸς ὕψος οὐρανῶν εὐεπίβατον, διὰ τοῦτο θάνατος ἠττᾶται βροτοῖς, παῖδες γὰρ νεανίαί, τοῦτον οὐκ ἔπηξαν, σὺν τῷ θαυμασίῳ Βαβύλα, οὓς μακαρίσωμεν.

Εὐρῶν τῶν πόνων σου τὴν ἀντάμειψιν, παρὰ Χριστοῦ θαυμάτων, παροχὴν καὶ αἰώνιον, κληρουχίαν Βαβύλα θεσπέσιε, μέλπεις σὺν τοῖς Ἀγγέλοις, Ἅγιος, Ἅγιος, Ἅγιος, Τριάς ἢ παντουργός καὶ παντοδύναμος.

Παθῶν ἰάματα ἀρυσώμεθα, τῇ εὐκλεεῖ σκηνῇ τῶν ἀθλοφόρων προστρέχοντες, ἐν αὐτῇ γὰρ πάρεισιν Ἀγγέλων χοροί, Πνεύματά τε δικαίων, πάντων ἢ Δέσποινα, σὺν τῷ θαυμασίῳ Βαβύλα ἰάσεις νέμοντες.

Θεοτοκίον

Ὡδὴν προσάγω σοὶ Κόρη Δέσποινα, ἐκ ῥυπαρῶν χειλέων μου ὁ τάλας δεόμενος, τοῦ βορβόρου ῥύσαι με τῶν ἔργων μου, ἅπαντας δὲ τοὺς πίσει, νὺν εὐφημούντάς σε, τῆς ἐκ δεξιῶν τοῦ σοῦ Υἱοῦ δόξης ἀξίωσον.

Τοῦ Προφήτου

Λίθος ἀχειρότμητος

Γέγονας αὐτόπτης θεόπτα, καὶ μετὰ θάνατον Κυρίου, οὐ δι' ἀμυδρῶν αἰνιγμάτων, Χριστὸν ἀθρήσας, ὡς ἐν τῇ πέτρα τὸ πρῖν, ἀλλ' ἀνθρωπίνω σώματι, φῶς ἀπαστράπτοντα θεότητος.

Ἵσχος τὸ θαβῶρ ἐδοξάσθη, ὑπὲρ τὸ Σίναιον πλουσίως, ἔνθα Μωϋσῆς ἐκ νεκάδων, καὶ ὁ θεσβίτης ἐκ χώρας ζώντων Χριστὸν, σὺν Ἀποστόλοις ἔβλεπον, μεταμορφούμενον ὡς ὄντως Θεόν.

Σῶσον συμπαθεῖ σου πρεσβεία, καὶ προσευχῶν τὴ παρρησία, ὡς τὸν Ἰσραὴλ ἐκ κινδύνων, Μωσὴ θεόπτα, καὶ χαλεπῶν καὶ δεινῶν, Χριστιανῶν τὸ πλήρωμα, ἐκ πάσης βλάβης τῶν ὑμνούντων σε.

Θεοτοκίον

Στάμνον σὲ χρυσῆν τε καὶ πλάκα, καὶ θείαν τράπεζαν Παρθένε, πρότερον Μωσῆς διαγράψας, τρανῶς ἐδήλου Θεὸν τεχθῆναι ἐκ σοῦ, ὃν πὲρ ἰδόντες σώματι, πιστῶς τὸν ὕμνον συμπληρούμέν σοί.

Ὁ Εἰμὸς

Λίθος ἀχειρότμητος ὄρους, ἐξ ἀλαξεύτου σου Παρθένε, ἀκρογωνιαῖος ἐτμήθη, Χριστός, συνάψας τὰς διεστῶσας φύσεις, διὸ ἐπαγαλλόμενοι, σὲ Θεοτόκε μεγαλύνομεν.

Ἐξαποστειλάριον

Ὁ οὐρανὸν τοῖς ἄστροις

Θύτης ὁμοῦ καὶ θῦμα, Βαβύλα ὄφθης τοῦ Θεοῦ, θύων αὐτῷ ἀναιμάκτως, καὶ σοῖς ἐν αἵμασι τυθεῖς, σὺν τοῖς τελείοις νηπίοις, μεθ' ὧν σὲ ἀνευφημοῦμεν.

Θεοτοκίον

Τοὺς μὴ τὴν σὴν εἰκόνα, Παρθένε ἀσπαζομένους, καὶ τοῦ Υἱοῦ καὶ Θεοῦ σου, ἐκ πίστεως εἰλικρινοῦς, κατάβαλε ὡς ἀθέους, καὶ τὴ γεέννη παράδος.

Καὶ τὰ λοιπὰ ὡς συνήθως, καὶ Ἀπόλυσις.